
।। श्रीशरणवन्दनम्‌ ।। 





त्रिकालज्ञानिमौनतपस्विमहामहिमशालिभ्यः 
चिकेनकोप्य श्रीवीरेश्वरशरणेभ्य: 
सादरं समर्पणम्‌ । 


eer | वचनशुचिता-तनुशुचिता- मनश्शुचिता- भावशुचिताख्यानि 
पञ्चतीर्थानि समाश्रित्य, इह विद्यमानान्‌ शरणान्‌ 
दर्शय मां पालय चन्नमल्लिकार्जुन 


EA मनश्शुद्धान्‌ भावशुद्धान्‌ 
Ta दर्शयैकवारम्‌ । 

येषां कर्तव्ये सदाचारो वचने च शिवागमः, 
तान्‌ नित्यं विशुद्धभूतान्‌ मह्यं दर्शयैकवारम्‌ | 
विच्छेद्यान्धकारं प्रसार्य च प्रकाशं 
बहिरन्तश्चैकीभूतान्‌ ते शरणान्‌ 
महां दर्शयैकवारं चन्नमल्लिकार्जुन ।। 


L अक्कमहादेवी 

श्रीकाशीविश्वाराध्यज्ञानसिहासनाधीश्वराणां श्री १ ० ० ८ जगहुरु- 
डॉ. चन्द्रशेखरशिवाचार्यमहास्वामिनां 


शुभाशीर्वचनम्‌ 


अस्मन्मठीयशैवभारतीशोधप्रतिष्ठानस्य छात्र: शक्तिविशिष्टाद्रैतवेदान्ताचार्यपदविभूषितो 
लब्धस्वर्णपदको हिप्परगिग्रामनिवासी श्रीसिद्धरामदेवः संस्कृतभाषायास्तथा शास्त्राणामध्ययने 
कृतभूरिपरिश्रमो वर्तते। सुशीलेन स्वाध्यायनिरतेनानेन कन्रड-हिन्दी-संस्कृतभाषासु 
लिखिता बहवो लेखाः प्रकाशिता जनानुरागं च प्राप्ता: सन्ति। अधुनानेन चिकेनकोप्पस्य 
चन्नवीरशरणमहोदयस्योपदेशकवाक्यानि देववाण्यामनृष्य संस्कृतजगति तद्वाक्यानां प्रचार- 
प्रसाराय बहु प्रयतितं वर्तते। श्रीचन्रवीरशरणानामुपदेशवाक्यानि नीति- धर्म-तत्त्वज्ञानपराणि 
वर्तन्ते। तेषां जीवनं तपःपूतं परोपकारभूयिष्ठं चासीत्‌। श्रीचन्रवीरशरणाः पञ्चपीठेषु 
तदधिष्ठिताचार्येषु च नितान्तश्रद्धावन्त आसन्‌। भौतिकेन कलेवरेण तेषामुपस्थितिरधुना 
यद्यपि नास्ति, तथापि कीर्तिकायेन लोके ते सदा निवसन्त्येव। 


तेषामुपदेशात्मकोऽयं ग्रन्थः संस्कृतसमाजे लब्धप्रतिष्ठो भवतु। विदुषा श्रीसिद्धराम- 
देवेनैतादूशा बहवो ग्रन्था: प्रकाशिता भवेयुरित्याशास्महे। ग्रन्थानुवादकाय, एतद्ग्रन्थप्रकाशने 
दत्तचित्ताय एच्‌० सर्वेश्वरमहोदयाय, शरणसुवासिनीसंघस्य सदस्येभ्यो ग्रन्थवाचकेभ्यश्च 
भूयो भूयो मङ्गलमया आशीर्वादाः | | 


इत्याशिषः 





सूत्राणां वैशिष्ट्यम्‌ 


वचनसाहित्येन समृद्धं खलु कार्णाटकभाषावाड्मयमिति को नाम सुप्रबुद्धो नो 
जानीते। बसवेश्वरत: समारभ्य सन्त-चन्नवीरशरणपर्यन्तं परःशतैः कविभिः समृद्धिमानीतं ` 
विशालमेतद्‌ वाङमयमल्पपरिचितमास्ते नूनमृत्तरभारते। आसीत्‌ स समयः सम्पूर्णेऽपि 
भारते वर्षे तत्तद्‌ भाषामाध्यमेन नूतनस्याध्यात्मभरितस्य वाङ्मयस्य सृजनमभूत्‌। 
तमिलभाषायामालवारपदवाच्यरैष्णवभक्तेः, अलियारपदवाच्यैः शैवभक्तैश्च यथैतत्‌ समाचरितम्‌, 
तथैव सर्वत्र महाराष्ट्र-गुजरात-प्रभृतिषु वङ्गोत्कलाऽसमादिषु हिन्दीभाषिक्षेत्रेषु च 
जातिलिङ्गभेदमतीत्य क्रान्तद्शिभिः कविभिस्तदेतद्‌ विरचितम्‌। आण्डाल-अक्कम्मा- 
मुक्ताबाई-मीराबाई-सदृश्य: कवयित्रः, कबीर-रविदास-नानक-रसखानसदृशाश्च भक्तजना 
अत्र निदर्शनम्‌। साम्प्रतं संस्कृतभाषामवहेल्य सम्पूर्णेऽपि भारते तदेतद्‌ 
भाषावाङ्मयमेवास्माकमाध्यात्मिकबुभुक्षाशान्तये शम्बलीभूतम्‌। प्राचीनं तत्‌ संस्कृतवाङमयमधुना 
विस्मृतप्रायं add | 


कथमेतत्‌ सञ्जातम्‌? सत्यमाह सन्तपदवीकस्तुलसीदास:---“नानापुराणनिगमागमसम्मतं 
यद्‌ रामायणे निगदितं क्वचिदन्यतोऽपि” इति। सर्ैरेतर्भाषासाहित्यकारैस्तथैव समाचरितमासीत्‌। 
किन्तु साम्प्रतिका भारतीया विचारका: सर्वमेतत्‌ सन्तोपज्ञमिति साधयन्ति। तन्त्रागमशास्त्रेषु 
“गुरुतः शास्त्रतः स्वतः” इत्यवश्यमुपदिष्टम्‌, किन्तु नैतद्‌ विस्मर्तव्यं यदत्र गुरुक्रमप्राप्तशास्त्राणां 
सम्यगध्ययनेनेव कविषु सा प्रतिभा प्रस्फुरिता। किमासीत्‌ तद्राङमयम्‌, यदध्ययनेन 
सन्तगुरुप्रभृतिपदवाच्येषु सा प्रतिभा प्रबुद्धा? इति प्रश्ने तन्त्रागमशास्त्रमेव तदासीदिति 
प्रत्युत्तरयितुं शक्यते। 


सन्त-चन्नवीरशरणस्य सूत्रशैल्या कार्णाटकभाषायां रचिताया: ३७३ सूत्रात्मिकाया 
अस्या रचनाया वैशिष्ट्यं प्रदर्शयितुं वयमुद्यताः स्म। अत्र प्राधान्येन वीरशैवागमग्रन्थान्‌ 
वचनसाहित्यं चाधारीकृत्य मानवमनसः परिष्काराय यदावश्यकं तत्सर्वं साहितीकृतम्‌। 
“यथा भावस्तथा देवः, मनो यथा तथैव महादेवः” इत्येकमस्ति निदर्शनम्‌। 
आचारशुद्धेः, मौनस्य, कैङ्कर्यस्य, धीरभावस्य, जितेन्द्रियत्वस्य, अप्रमादस्य इत्येवं 
चित्तप्रसादाय यदावश्यकं तत्सर्वमत्र संदृब्धम्‌। का नाम जीवन्मुक्तिः? कृतज्ञतायाः 

क प्र 
कियन्मूल्यम्‌? कथं नाम सम्पाद्यं लिङ्गाङ्गसामरस्यम्‌? का नाम सम्यग्‌ दृष्टि: ? षड्रिपून्‌ 
कथं विजयेत? आहारशुद्धे: को महिमा--इतीदृशानां समाजोपयोगिनां विषयाणामत्रोपदेशः 
सम्यक्‌ कृतो वर्तते। पश्यन्तु नाम भवन्तः--शिव-शिवा-हरि-हर-अल्ला-खीष्ट-कृष्ण- 
राम-बुद्ध इत्येतदक्षरद्वयस्य जप एव जीवननौका तीरं च” (१४५)। “सेवाधर्मः 
परमगहनः”' इति वर्तते शास्त्रवचनम्‌। तदत्र स्थले स्थले प्रदृश्यते। भक्तस्य माहात्म्यं 
मनसो वचसः कर्मणश्च समरेखायां स्थितिः, पुष्पवदात्मनो विसर्जनमितीदृशा उपाया अत्र 
प्रत्येकस्मिन्‌ सूत्रे seen इति कि बहुना वाग्विग्लापनेन। ग्रन्थस्यास्य मानवमनसो 
मालिन्यापगमाय वर्तते महन्मूल्यम्‌। 


श्रीकाशीजंगमवाडीमठस्थित-वीरशेवविद्वत्संघसदस्येन श्रीमता सिद्धरामदेव(हिप्परगि)- 
महाशयेन शोधकार्यनिरतेन सोऽयं सूत्रग्रन्थो देववाण्यामनूदित इति महते कल्याणाय 
कल्पते। राष्ट्रस्यैक्याय भारतीयसंस्कृतिवत्‌ संस्कृतभाषाऽपि वर्तते प्रधानमवलम्बनमिति 
शीघ्रं निभालनीयं तावत्‌ सर्वैरपि भारतीयैः। तदर्थ सम्पूर्णस्यापि तमिलादिभाषानिबद्धवाङ्मयस्य 
संस्कृतानुवाद आवश्यकः | “अमृतं नाम दैवी वागन्वाख्याता महर्षिभिः” इति दिशा 
तदिदं संस्कृतभाषानुवादं पायं पायं पवित्रो भवतु नाम संसारी जन इत्येवोक्त्वा 
विरम्यतेऽस्माद्‌ वागव्यापारात्‌ | 


ब्रजवल्लभद्विवेदः 
युगादि प्रतिपत्‌ ाष्ट्रियपण्डित:, काशी-जंगमवाड़ी- 
संवत्‌ २०५५ वि. मठस्थित-शैवभारती-शोधप्रतिष्ठान- 
वाराणसी। निदेशकः 

संस्कृतानुबादकवचनम्‌ 


क्लिष्टकर एव खलु भाषान्तरानुवाद: ! तत्रापि सूक्तीनां तत्तज्जन्मभाषासुशोभिताना- 
मनुवादः विलष्टतरः। तदनुवादसमये प्राक्‌ शब्दसंग्रहस्य तत्प्रयोगविज्ञानस्य वाक्यरचनायां 
लालित्यज्ञानस्य समृद्धभावेन बहूनि कष्टानि साहित्यसम्बद्धानि समुदितानि भवन्ति। 
कार्णाटभाषापदलालित्यमेवान्यत्‌ अन्यच्च देववाणीशाब्दसौष्ठवम्‌। तत्रत्यं सौन्दर्यमत्रानयनं 
न सुलभतमम्‌, तथाप्यत्र श्रीचन्नवीरशरणानां सूक्तीनां कन्रडभाषामयीनां सुरगिराऽनुवादाय 
यथाशक्ति: प्रयतितम्‌। 


आसीने सुरगिरासाहित्ये किञ्चिल्लेखनसिषेविषा। न जानामिस्म सा शरणपदविभूषितानां 
शिवभक्तानां चन्रवीरशरणानां सूक्तीनामनुवादेनारभ्यत इति। शरणसिषेविषाया देववाण्यां 
साहित्यलिलेखिषायाश्चात्र संयोगोऽयमस्माकमहो भाग्यमेव। 


यदा वयं यात्रार्थं होसपेटनगरं गतवन्तः, तदा श्री एच्‌० सर्वेश्वरमहोदयेन निवेदितं 
शरणवचनामृतानां संस्कृतानुवादाय। कार्यमेतन्मे वशं वा न वेति किञ्चिदप्यविचार्यैवाङ्गीकृतं 
शरणप्रेरणेति। तदनुवादस्यारम्भे समुदिता: साहित्यसम्बद्धाः क्लेशाः व्याकरणदोषाश्च 
राष्ट्रीयपण्डितै रष्ट्रपतिसम्मानितैः श्रीव्रजवल्लभद्विवेदमहाभागैः संवीक्ष्य दूरीकृताः। तेषां 
प्रोत्साहनं सहायहस्तश्चास्मत्कृतेऽत्यमूल्यमनन्यं चेति संस्मृत्य तान्‌ सदैव सादरमभिनन्दामहे। 
तेषां प्रोत्साहनेनैव देववाण्यां लेखनसामर्थ्यमस्माकं विकसितं संवर्धितं च। 

न मन्यामहेऽत्र कृतोऽयं प्रयासः पूर्णसफल इति। अस्यानुवादस्य साफल्य- 


वैफल्यनिर्णयस्तु पाठकैरेव करणीय:। अस्य साफल्यं जगद्टुरुपञ्चाचार्याणामशीर्वादिन 
शरणप्रेरणया चैव शक्यमित्येवोक्त्वा विरम्यते। 


महाशिबरात्रि श्रीसिद्धरामदेव हिरेमठ 
जंगमवाडीमठ, वाराणसी 

Ene- १९९९ 

j : 


सुवासिनीनां सुवचनम्‌ 


सर्वेभ्यो5प्येकैकं सद्रुणमवाप्य पूर्णपरिपूर्णायां दिशि ह्यग्रेसरा विरला अनन्याश्च 
महात्मानः श्रीचन्रवीरशरणाः। सागरो यथा सागरोपमस्तथेमेऽनुपमिता उपमातीताः। 
अल्पवस्त्रयुतो विरागी देहस्तेषाम्‌, तत्र पाश्वे भिक्षावस्त्रम्‌, स्कन्धे कम्बलः, दक्षिणकरे 
जपमाला, वामकरे दण्ड:, कण्ठे रुद्राक्षमाला, मस्तके त्रिपुण्ड्म्‌, शिरसि सिरिदिनामकं 
शिरस्कम्‌, नीचैर्वामनं धौतवस्त्रम, क्षुत्पिपासारहितः क्षीणोऽपि प्रकाशमानः प्रसादकायस्तेषाम्‌, 
पादयो: पादुके, ताभ्यां सदा सञ्चारः। सर्वतारतम्यभावमतीत्य विहाय च जातिभेदं सर्वैः 
सम्मिलिता अपि निस्सङ्गिनस्ते सर्वेभ्योऽपि तत्तत्सदृशा एव भवन्ति स्म। हासयित्वा 
रोदयित्वाऽऽलिङ्गच च नैजसंस्कारप्रदानेऽनवरतनिरता अविश्रान्तपरिश्रमिणश्चेमे Teta: 
सिद्धगुरवश्च। 


एवं दिव्यदेहधारिणः सर्वदा जपध्यानाद्यनुष्ठानशीला घनमौनीभूता अन्तस्थे 
आत्मनि निलीना निजपरमानन्दप्राप्तिसाधनमार्गपरायणाश्चासन्‌। बहुभिर्जनैः स्थूलदृष्ट्या 
TAMAS SE तेषाम्‌। अन्तरद्रष्टुमान्तरिकी दृष्टिर्मलरहितं हृदयपात्रं चावश्यकम्‌। श्रद्धयाऽऽह्वयतां 
प्रति कामधेनुसदृशा एव ते। एतेषां पूज्यानामनन्ताः सङ्कल्पसिद्धयः। कदाचिज्जलपात 
इव, कदाचित्तडिदिव, कदाचित्‌ प्रशान्तसागरवच्च प्रवहमानास्तेषां प्रसादवाण्योऽल्पीयस्योऽपि 
महदर्थप्रकाशिन्य आसन्‌। नात्र वाचः पाण्डित्यम्‌; अपि तु विवेकिन्यो सन्ति वाचः, या 
आन्तरिकानुभवस्फुरणेन विनि:सृता:। तान्यमृतवचनानि सदा विस्मरणशीलेन मनुष्येण 
गोश्चर्बितचर्बणमिव पौनःपुन्येन परिचिन्तनीयानि। 


युगे एकदैवावतरतामीदृशानां दर्शनमेवाहोभाग्यम्‌। ये तेषां सेवायां रामस्य 
सागरसेतुबन्धसमये वृक्षमार्जारसेवेव किञ्चिदपि दत्तचित्ताः, पुण्यभागिन एव ते। 
तेषामनुभावस्वीकरणममृतपानमिव, सुधासागर इव, निजानन्दनिधिरिव च विद्यते। एषां 
महात्मनां विशिष्टाया अवस्थायाः सर्वावगमनानर्हत्वात्‌ तेषामपारानुभवनिधेः सर्वस्य 
सङ्कलनं नैवावभवदित्ययं Gat विषयः। तेषां सन्निधाने स्थितेभ्यः संगृहीता शरणानां 
विचारा विभिन्रभाषास्वनृदिता: स्युश्चेदितोऽप्यधिका उपयोगिन्यो जिज्ञासूनां प्रयोजनसाधिकाश्च 
भवेयुः। अस्यामपि दिशि शरणा एव प्रेरणाप्रदातारः। तेषां महात्मनामनन्यभक्तैः 





र प्र 
श्रीचेन्नवीरेशनापदामहोदयै: कानिचन शरणवचनान्यत्र स्वल्पे समये संगृहीतानि। 
शरणानामन्तिके वर्तमानेभ्यः प्राप्ता इमा अमूल्या: शरणवाण्यो भविष्यति काले 
समाजहितसाधिका लोकोपयोगिन्यश्च भवेयुरिति सुवासिनीसमूहस्य महदाशा। 


यत्नमात्रमस्मदीयम्‌, फलप्रदानं तु शरणवशमेव। तदीयमेव तस्मै समर्प्य वयं 
सेवका भवामः। ईदृशस्य शरणसाहित्यस्य विवर्धनाय प्रसाराय च बहवो दानिनो 
मुक्तहस्तेन दानं प्रदाय श्रीशरणकृपापात्राणि भवन्तः सन्ति। तैः सह श्रीशरणसुवासिनीसंघः 
शरणसाहित्यस्योचितप्रसाररूपं गुरुतरं भारं वहन्‌ काञ्चनाख्यां कामिनीं नानुगच्छेदिति 
शरणवचनं परिपालयन्‌ द्रव्यस्य सदुपयोगं कुर्वन्‌ साहित्यवर्धने परिश्राम्यति। पाठकैरस्य 
ग्रन्थस्य सदुपयोगः कृतश्चेदस्माकं श्रमः सार्थक इत्याशास्यते। सङ्कलनकारा आजीवनं 
महात्मनामपारं ज्ञानराशि कणं कणमिव क्षणे क्षणेऽपि क्रोडीकृत्य तदभिवर्धने नित्यं 
सहायका भवन्त्विति प्रार्थयित्वाऽभिनन्दामहे। 


भवेदेषां वचनानां संस्कृतानुवाद इत्यस्माकमासीदाशा नहुदिनपूर्वीया। तदिदानीं 
पूर्णा जाता काश्यां हिन्दूविश्वविद्यालये शोधरतानां हिप्परगि-ग्रामनिवासिनां कृतवेदान्ताचार्याणां, 
कन्नड एम. ए. पदविविभूषितानां श्रीमदभिनवसिद्धरामदेवानामतुलपरिश्रमेण। एवमेव 
संस्कृतसाहित्यं तेऽभिवर्धयन्त्विति मनसा तानप्यादरपुरःसरमभिनन्दामहे। 

श्रीशरणानां कृपयैवास्य कन्नडभाषायामनेकानि पुनर्मुद्रणानि जातानि। साम्प्रतं 
संस्कृतभाषायामपि प्रथमं मुद्रणं भवतीति हर्षप्रदो विषय: | अत्रस्थानि लोकहितसाधकानि 
शरणानुभववचनानि स्पृहयतां सदपेक्षैव विविधमुद्रणाय प्रेरणाप्रदा। श्रीशरणानामाशीर्वादः 
सर्वेभ्य उपलभ्येतेत्येवास्माकं शुभः सङ्कल्पः। अस्य मुद्रणाय सहायकृद्भयः समस्तेभ्यः 
श्रीशरणसुवासिनीसंघस्य प्रणामा: | 


।। इति शुभम्‌ ।। 


[X] 





A Pearl 


Chikenakoppa Channaveera Sharana was the one realised soul who 
had surrendered at the lotus feet of the Almighty. 


Those who stand far from the Almighty tend to fight through 
scriptures. Scriptures become barrier to knowledge. Head becomes 
empty; passion and hatred enact philosophy. 


What we realised through studies was not ‘God’, but ‘Ego’. First, 
the letter ‘E’ should be eliminated and then, ‘D’ should be added at 
the end. We should, hence, go beyond ‘Ego’ (Aham). We should 
rise higher and higher. 


Channaveera Sharana has traversed on this path. He had ripened 
within; and he knelt before those who had ripened earlier. 


Word for word results in fighting. When word issues out from 

silence a pearl evolves. And, Sharana’s pearl belongs to this genre. 
-Bannanje Govindacharya 

Udupi 

Hospet 





।। जयतु श्रीशरण: ।। 


चिकेनकोप्प श्रीचन्नवीरशरणानाम्‌ 


वचनामृतानि 


(विवेकवचनान्यविवेकमानवाय) 


WATCH: 


श्री सिद्धराम देव हिरेमठ हिप्परगि 


वेदान्ताचार्य, एम०ए० (कन्नड) 








देव: क्व नास्ति? योऽस्ति देवे स विजयते। 

संसाराब्धिमत्तर्तु धर्म एव नौका। 

धर्मदूर इदानीन्तनः कालः, कर्मसमीपः पापकर्मनिकटश्च। 

भू-भोग-सम्पद्भयः किम्‌? सर्वमिदमस्थिरम्‌। हरभोग एव स्थिरः सुस्थिरश्च। 
शून्यमाकाशं निराकारं पूर्ण परिपूर्णम्‌, तस्य साक्षात्कार एव ध्येयः परमध्येयश्च। 
भवसागरं तरणीयं जेतव्यं च पारं प्राप्तव्यम्‌। अयमेव जीवनपथः। 

तरणशिक्षा जलेऽवतीर्णे सति भवति, तीरावलोकनमात्रेण न। साधनमपि तथैव। 
अहं ममेत्यभिमाने सति कथं प्राज्ञस्त्वम्‌? त्वं तवेति भजने खलु प्राज्ञः! 
हृदयस्पर्शिष्वेवाचारेषु निष्ठा भवेत्‌, न तु हृदयविग्रहरूपेषु 

भगवान्‌ मनुष्येषु स्मरणं विस्मरणम्‌, प्रमादमप्रमादम्‌, पापं पुण्यं a वृत्ती 
स्थाप्य, भवप्रपञ्चे प्रेषयित्वेक्षति। 

मानुषं जन्म नान्धकारमयम्‌। प्रकाशात्‌ परमप्रकाशपर्यन्तं गमनम्‌; तत्र समागमनं च। 
सुकृतदुष्कृतज्ञानवान्‌ यो जीवति स fas: | विस्मरणवान्‌ यः स पतितो मूर्खश्च। 
निजभक्तावद्भुतशक्तिः, तेनैव भवमुक्तिः। 

त्वय्यहं मयि त्वं भूयाः, तदाहमेव त्वं त्वमेवाहम्‌, न किञ्चिदन्यत्‌ । 

छिद्राणि वर्तन्त एव भवनौकायामत एव देवनौका5ऽरोहणीया। 

यथा भावस्तथा देवः, मनो यथा तथैव महादेव: | 

भवस्य दुःखं पृच्छन्ति सर्वे न कोऽपि परिहरति। सर्वं नाटकमत एवैतादृशः 
काल आगत: | 


समीचीनमसमीचीनमित्युभयमस्त्येव। समीचीनं स्थाप्यासमीचीनं महात्मनां भिक्षापात्र 
निक्षेप्तव्यम्‌। ते तद्‌ वहन्ति। 

उन्नतिरवनतिश्च साधनमार्गे, सिद्धौ च स्थितप्रज्ञता। 
विचार इवाचार:, आचार इव विचार:। अत: पूर्वमेवोत्तमो विचार: कर्तव्यः । 
मृत्वा जीवितव्यं न जीवित्वा मर्तव्यम्‌। जीवन्नपि मृत इव न वसेत्‌। 
दृष्टं सल्लीयमानं सुखं न तत्सुखम्‌। समाधाने एव निजसुखमस्ति। 
शरीरमिदं मन्त्रपिण्डं भवेत्‌, मांसपिण्डं विनश्येच्च। अङ्गमेव लिङ्गं लिङ्गमेवाङ्गं 
तदर्थं सुजनसङ्गः। 
शिवानुभवेनैव जानीम, क्षालयेम, परिहरेम, प्राप्नुयाम च। तदैवात्मानुभवो 
जायेत। 
संसारिण: समीचीनं वा? इति प्रश्‍नाद्‌ भवतां दुर्गतिः कियत्पर्यन्तमागतेति प्रश्‍न: 
समुचितः। 
ज्ञात्वाचरणेनोक्तं सर्व तत्त्वं परतत्त्वं भवति। 
व्यष्टरिचिन्तनवान्‌ मानवः, समष्टिचिन्तनवान्‌ महादेवः। 


+ “सर्व वाड्मौनं भवेत्‌, मौने नि:शब्दता भवेत्‌। निःशब्दतायां मनो लीनं भवेत्‌। 
Ss $ “कैङ्कर्यं न नपुंसकत्वम्‌, अपि तु धीरत्वं शूरत्वं च। 
+ _ निष्टं कृतवद्भयोऽपि हितकरणमेव मर्म धर्मस्य। 

४ धीरो भवेत्‌ तर्हि शिवदर्शनं कथं न भवेत्‌? धावन्नागच्छति स शिवः। 

` # जितेन्द्रियत्वं दुःसाध्यं न ह्यसाध्यम्‌, विजयी एवातीन्द्रियो भवति। 


$, 

प्रमादो न प्रमादः, स्खलनं गच्छतः सहजमेव। किन्तु पुनःपुनस्तस्यैवार्तनं न 
भवेत्‌। अवधानं भवेदवधानम्‌। 


विवेकी मौनी वर्तते। अपक्वो ढक्कां वादयन्नेवाटति। 

स्वबन्धनं पात्रबन्धनसदूशम्‌। अहंविमर्शो विश्वासः। 

तनुमनोधनादीनां सदुपयोगार्थमेव मानुषजन्मास्ति, न दुरुपयोगार्थम्‌। 
पारं प्रवेशस्य ध्येयं भवेत्‌; गुरुकृपा भवेत्तस्य; तत्र साधनमांपे भवेत्‌। 
कुरु तदर्थमेव कर्म, तमेव प्रापय, तदा जन्मैतदन्तिमम्‌। 

भगवतस्त्वया कियदवाप्तं त्वया च कियत्‌ प्रदत्तमिति क्षणं विचिन्तय। 
नयवञ्चना नृणां सङ्गे, शिवस्य सङ्गे कथमेतत्‌ साध्यम्‌? 


क. 





अस्माकमेव चिन्ता पर्याप्ता वर्तते। अन्येषां किमर्थ भो ! स्वात्मानं जित्वा उत्थाय 
यदागच्छति तदैवैतत्‌ सर्व सिद्ध्यति। 


स्वीयाचारस्याचरणार्थमन्येभ्यो भयं किमर्थम्‌? लज्जा वा किमर्था ? 
अस्माकमायव्ययतुलनं नाप्रामाणिकं भवेत्‌। तत्तु सुवर्णतोलनतुलेव भवतु। 


निःश्रेणिकाया आरोहणं कियत्‌ कठिनमिति ज्ञातं खलु | पतनं कियत्‌ सुलभम्‌ ! 
आरूढमारुहन्नेव भवेत्‌ तदेव साधनम्‌। 


नरो हरो भवितुं समर्थः, हरो नरो भूत्वा द्रष्टुं समर्थः, किन्तु नरहरो नैव भवति। 
त्वं तवेतीदमेव वस्तुतो ज्ञानम्‌। अहं ममेतीदमेवाज्ञानम्‌। 

पापं पापमेव, मलिनं मलिनमेव, तदल्पमस्तु, उत वाऽधिकमस्तु। 
जीवन्मुक्तिर्न मरणानन्तरम्‌, किन्तु जीवतैव प्राप्तव्या। 


वृक्षलतादिषु, पशुपक्षिषु च स्थितोपकारमतिर्येषु नास्ति, ते मनुष्या इति किं 
कथनीयम्‌? 


जीवभावे विनष्टे, शिवभावबोधे सुज्ञानमार्ग: PTA: | 
प्रशंसका अलम्‌ ; निन्दका भवेयुस्तदेव वास्तविकी परीक्षा भवति। 


पूर्वतनपुण्यमद्य, अद्यतनपुण्यमग्रे फलदायि भवति। अद्यतनपापमस्मित्नेव जन्मनि 
भोक्तव्यमेव भवति। 


येषां ग्रासो भुक्तस्तेषामृणमस्मिन्नेव जन्मनि प्रतियच्छेत्‌ चेत्तदा पुनर्जननभयं 
कीदृशम्‌? 


शिवो गुप्तचर इवात्यधिकचतुरः। स कुत्र वर्तते, कीदृशो add, कुत 
आगच्छतीति को जानाति? 


का नाम सेवा? पूर्वकृतत्ऋणस्य समूलस्य प्रतिदानम्‌। 

सत्यवाचो धर्माचरणशीलस्य जन्मेदमेवान्तिमम्‌। 

जननमेव प्रमाद:। पुनर्जन्म यथा न स्यात्तथा स्थातुं शिक्षेत। तदेव ज्ञानम्‌। 
महतां मागों महानेव भवेत्‌। किमर्थमल्पः स्यात्‌? 


सङ्करं (eis) धान्यम्‌, जना अपि सङ्करा। शीघ्रफलकामनैवाधिका जाता: | 
तादृशा दातारोऽप्यधिकाः, दापयितारोऽप्यधिकाः। 
x 

अत्यधिकश्रेष्ठो गृहस्थधर्म:। तत्र यावदपराधो जायेत तावदेव कनिष्ठ:। 
मूर्खता55 ! हे मन मूर्खता55 | संसारोऽयं मुद्रणमिव भवति चेत्तदेव नैजमूर्खता। 
उत्तमं व्यसनं स्यादुत्तमं छलं च। 

भूदानं वस्त्रदानं गोदानं च कृतवतां पुण्यात्मनां दर्शनभाग्यं महत्‌। तादृशी 
कृतिश्चातो5प्यधिका महती। 

कालिमा सुवर्ण नाक्रामति, तदस्तु मलिने स्थले हर्म्ये वा। तत्तु तदेव नैजम्‌। 
नमामि तस्मै यस्याङ्गे लिङ्गम्‌। येषामङ्गमेव लिङ्ग प्रणमामि तान्‌ शिवस्वरूपान्‌। 


सम्पादनं विवर्धनं व्यवहारश्चाधर्मस्य, सर्वमधर्मायैव। किं देवस्य नेत्रवञ्चना 
सम्भवा? ` 


भुक्तस्य धृतस्य का गणना? कियन्मात्रया भक्षिता गोधूमयवौदनगुडा: | 
सत्यसम्पादनमेवाविनाशिसम्पत्‌। 


शक्यं चेत्‌ कर्तुमुपकारं कुरु, मापकारं कदापि; मा भव मानरहितो मानवः। 


सम्पादितं यत्‌ तत्र कियत्तव विद्यते? कियदागच्छति त्वया साकमित्यस्य 
विवेकोऽस्ति वा? 


सर्वमधिकमल्पमल्पमधिकं च कुर्वन्‌ स दिग्रहितोऽनादिः शिवः कथं समदर्शीति 
वदन्ति? - 


* अन्त:स्थितः स्वयमेव विश्वस्तो भूत्वा आगच्छेत्‌, तादृशमाचरेद्रदेज्जीवेच्च। 


किञ्चिदन्तर्दर्पणं दरष्टुं तथैवाचरितुं च प्रयतेत, तहीँदमेवान्तिमं जन्म नूनम्‌। 
पातयतु विनाशयतु च कर्मसञ्चयम्‌; सम्पादयतु विवर्धयतु च धर्मसञ्चयम्‌। 
सन्ति नेत्राणि नैव दृष्टिः, न दृष्टिदोषोऽयम्‌; नेत्रयोरेव दोषस्तदा किं करणीयम्‌? 


गुप्तेन्द्रियं हस्तो मुखं चास्माकं वचनपरिपालका यथा स्युस्तथा स्थापयितव्याः। 
न वयं तेषां वचनपरिपालका भवेम। 


परिश्रमरहितं भोजनं गोमांसमिव। 

लज्जानामकमक्षरद्रयमद्य महान्तोऽपि त्यक्तवन्तः खलु। 

दृष्ट्वा चरेत्‌, चरित्वा पश्येत्‌, दृष्टिर्भवेत्‌ पदयोर्न तु शिरसि। 
कस्त्वम्‌? कुत आयात: ? कुत्र गच्छसि? इति प्रज्ञा वर्तते वा? 


[४] 


A 
हे पुत्र! भवान्‌ किमर्थ जायते? मरणार्थमेव। प्रियते किमर्थम्‌? 
जननार्थमेवैतदधीत्याचरितुमेव मानवजन्म विद्यते। 


प्रामाणिकजीवनस्यादर आधारश्चात्र न भवतीतीयमेव शिक्षा। 
कञ्चुकं त्यक्त्वा बहिर्गतः सर्पः किं पुनः कञ्चुकं प्रविशति? वैराग्ये जाते किमर्थ | 
पुनरनुरक्ततायाः स्पृहा? 


सैषा (स्पृहा) पुराणप्रवचनकारानपि गृहन्ती न परित्यकतवती। अतः 
स्वयमाचर्योपदेष्टव्यम्‌ | 


अनायासलब्धस्य नैव मूल्यम्‌। मूल्यं तु परिश्रमोपात्तस्यैव 

पुण्यं सम्पादयितव्यं पापं च परित्यक्तव्यम्‌। तदुर्वी तु 
नैजं फलं पूजाया न शून्यदर्शनं न वा AA तु शून्यप्रापणं त 
निरीक्षणं च। 4 | 
श्वेत-श्वित्ररोगो निश्चितस्तस्य यो भुङ्क्ते म 2 | 

मनस: शुचित्वमेव वस्तुतः शुचित्वम्‌, न ब f ‘AN ia aT द 
मृच्छरीरं मृदैव जायते। कायस्य कार्य शिवदृष्टयी > 
अलं मानवानां सङ्गो भवेच्छिवस्य AR: | Ma K 
वाकप्राज्ञत्वमेवाधिकम्‌, किन्तु प्राज्ञस्य वागल्पा। प्रज्ञानस्य गहनतामवगन्तुमेवेदं 
मल्लयुद्धम्‌ | 

सतीभ्यो गौरवप्रदानमेव गृहस्थधर्मस्य प्रमुखमङ्गम्‌। 

गुरुगृहस्य लघुत्वेन किम्‌? प्रासादस्य बृहत्वेन किम्‌? किं गजाय सिंहो लघुः ! 
कामक्रोधादिषड्रिपवः सन्तु न वा। सन्तु विशुद्धीकृताश्चेन्न सन्त्वशुद्धीकृताश्चेत्‌। 
अकृत्यकारिणी स्वाभाविको प्रवृत्तिश्चित्तस्य कृत्यकारिणी ste: | 

अधिकभोगी सदा रोगी, हित-मितभुगेव नीरोगी। 

प्रकृतेर्विकृतिकर्ताऽधमः, मध्यमो यथास्थितिकर्ता; पराकृतिकर्ता चोत्तमः। 

न वर्तते जीवात्मा विषयाणि परित्यज्य, न वर्तते चान्तरात्मा रसं परित्यज्य। 
जीवनायावश्यक आहारः, किन्तु कदा कीदृश इत्यस्य ज्ञानं ततोऽप्यावश्यकम्‌। 
नरस्य आत्यन्तिकी परिणतिर्भवेत्‌ सहैव प्रतिभा। 


e 





ng 


8, 
~~ 


* 
~~ 


8, 
kod 


8, 
kod 


2 
~~ 


6 6, 6, >, 
“® Xa ® “ 


$ 
~~ 


a 
न वर्तते प्रपञ्चे प्राणविहीनः प्राणी, किन्तु न चेतन्यं समस्तेषु। 
कायशुद्धेरपेक्षया वरा प्राणशुद्धिः। 
खण्डभावस्याखण्डभावेन सम्मिलनमेव मूल्यं मानवीयम्‌ | 
गुरुबोधदीपो विनाशयति तिमिरमखिलं शिष्यस्य बहिरन्तस्थम्‌। 
भ्ेदभावयुतजनानां संसारो दूषितेऽन्तःकरणे एव तिष्ठति न तु afe: | 
द्वे एव नेत्रे शरणानां सतां च, ताभ्यां वीक्षकाणां चक्षूंषि सहस्रसहस्राधिकानि च। 
अभेदज्ञानमेव महाज्ञानं परिपूर्णं च। 
ब्रह्मज्ञानं सकलनिष्कलवस्तुनिष्ठम्‌। 
शुद्धभावस्याधारो दिव्यमार्गस्य दिकसूचकश्च शुद्धाचार एव। 
अश्रूणि पातयति नारी यस्मिन्‌ गृहे तदवनतिमाप्नोति गृहम्‌ । 
गौरवमाप्नुवन्ति यत्र नार्यस्तत्र देवा वसन्ति नूनम्‌। 
वागर्थयोरिव पार्वतीपरमेश्वरयो: सम्बन्धः | 
गुरुरेव त्रिमूर्तिरूपः परमेश्वरः | 
साक्षाच्छिवोऽपि सत्यसन्धातृणां नीतिविदां च न कामपि हानि कर्तु समर्थः। 


दुरहङ्काररूपोऽनलो न केवलं स्वात्मानं न केवलं वा स्वकीयांश्च, किन्तु 
सकलानपि भस्मीकरोति। 


ऋतुरागच्छति यदा तदैव फलसृष्टिः, निरीक्षणीयं तावत्‌। 
लघुनाप्यङ्कशेनावनम्यते मदोन्मत्तो गज:। गुरुदष्टिरप्युन्मत्तशिष्यायाङ्कश इव। 
अहं ब्रह्मास्मीति कथनमात्रेण न ब्रह्म भवति। वाञ्छितान्येव तदर्थमान्तरिकसाधनानि। 
दुर्वासनाभिर्विपथं नीयमाने मानवे न्याय-नीति-धर्माणां कियन्मूल्यम्‌। 


# पदार्थोऽशुद्ध एव, प्रसादश्च परिशुद्धः; अतः पदार्थः प्रसादरूपेण भावनीयः। 


कामेनाशुद्धेन भवरोग:। शुद्धेन कामेन शिवयोगः। 


# स्वयः परो भवति परश्च स्वयः। 
* विजित्यावस्थात्रयं पातयित्वा च गुणत्रयं तुर्यारोहणं महत्साधनमेव। 


$ 


आचारो नाम सत्कृतिः, परिशुद्धं सुवर्णमिव यत्र कुत्र स्थितमपि तस्य विद्यते 
स्वकीय एवादर:। 


7 


मौल्यविहीना भवन्ति जडाचारा: कदाचाराश्च। 


कालातीतं मूल्यातीतं च तत्त्वम्‌। न तत्र पुरातनत्वं नावीन्यं वा। अपेक्षितं 
तस्यानुष्ठानमात्रम्‌। 


एकेन सहैकस्य समानगमनमेव सहजजीवनं सहवर्तनं च। 


भक्तेर्दर्शनं न बाह्ये दृश्यमानं न वा प्रदश्यमाणम्‌। तदागम्यमानमन्तरङ्गात्‌, 
स्वयमेव स्वरूपेण जायमानं च। 


अल्पचेतनमङ्गंपूर्णचेतनभरितं च लिङ्गम्‌। 
जीवनस्य नेत्रे द्रे विशुद्धित्वं विशालता च। 
शक्तिर्मानसिकी एव महती; आत्मशक्तेः पूरिका सिद्धौषधं च सा। 


विचाररहिता आचारा आचाररहिताश्च विचारा अन्धपङ्गवत्‌। अतः 
समानतैनयोरत्यावश्यकी। 


सिद्ध्यति ज्ञानमभ्यासेनाचारश्च क्रियया। 

सदाचारिण आप्ताश्च ये, उक्तयस्तेषां शिवागमकल्पा:। 

पदार्थः प्रसादो भवेत्‌, परश्चापरः, तदर्थमपेक्षितः समर्पणभावः। 
नैजवीरशैवो लिङ्गभोगोपभोग्येव। 

केषाञ्चन वचनं कठोरं हृदयं तु मधुरम्‌। केचन गोमुखव्याप्रा:। 


अहं-ममेत्ययं भ्रम एव। यात्रानिरता वयम्‌, गृहमस्माकं प्रवासमन्दिरम्‌।. तत्र 
कोऽहं को मम? 


ऋणभार: कियानस्त्यस्मासु? अविनिर्गतऋणा एव यदि गच्छेम मुहुर्मुहुरागन्तव्यमेव 
भवति। 


मनोविभेदे गृहं विच्छेद्येतेत्यत्र कियान्‌ कालः? अतो Fama मा त्रुट्यतु। सा 
तु नित्यं प्रेमरसवाहिनी भवेत्‌। 


श्वश्रूः स्नुषा च द्रे अपि परस्परसौहार्देन जीवेतां तर्हि ततद्‌ गृहं सद्गृहं देवमन्तिरं 
च। तदैव धन्यो गृहस्थाश्रमः | 


दासोऽहमिति भावदशा यावती सुलभा, तावत्येव कठिना। 
विकृतदुग्धाद्यथा न नवनीतं समागच्छति, विकृतमनसा तथैव सिद्धिर्न साद्ध्यते। 


भष 

शिव-शिवा-हरि-हर-अल्ला-क्रिस्त-कृष्ण-राम-बुद्धेत्याद्यक्षरद्रयस्य जप एव 
जीवनस्य नौका; तीरं च भवाब्धेः | 

% भगवान्‌ न कदापि त्यजति भक्तमनन्यश्रद्धावन्तम्‌। 

4 शाप: पतिव्रताया ग्रसते परमेश्वरमपि। 


% न केवलं कृत-्रेता-द्रापरयुगेष्वेव, अपि त्वस्मिन्‌ कलावपि न महानुभावानां 
कष्टानि निवृत्तानि। अस्माकं का गतिः ? 


शठ उच्चस्थानस्थोऽपि दुष्ट एव। 

करुणैव नाको निष्करुणैव नरकः। 

शक्तिर्भक्ते: कियतीति कष्टकाल एवावगम्यते। 

विनयेन शोभते विद्या ज्ञानी च समाधानेन। 

वृक्षमूले विद्यते शक्तिस्तर्हि जायन्त एव रसभरितानि फलानि। 
मृगमरीचिकावदशाश्वताः क्षणिकाश्च भोगा:। अत एव नानुसरणीयास्ते। 


सत्यवादिनः सुवर्णवद्‌ घर्षणेन विदारणेन च प्रभाशवरा एव भवन्ति, न तु 
विषण्णाः। 


+ सेवाधर्मः परमो धर्मः, यावानस्माभिर्ज्ञायते न तावान्‌ सुलभः। 

* आत्मप्रकाशसदृशो नान्यः प्रकाश: | 

* कामस्य विशुद्धप्रेमरूपेण परिवर्तनमेव सत्यसाधनम्‌। 

+ शून्यमिदं तावन्निराकारे साकारतां साकारे निराकारतां च धत्ते। 

* शिवानुभावेन चित्तशुद्धिर्भावशुद्धिश्च, शिवानन्देनात्मशुद्धिरात्मानुभवश्च। 

* रूपाण्यनेकानि स्वरूपमेकमेव हि। रूपं भिन्नं स्वरूपं चाभिन्नम्‌। 

+ ननेत्रं वीक्षणीयं वीक्षणीयं च तत्रस्थं चैतन्यम्‌। 

* अङ्गस्यात्मनश्च विकास एव जीवनसिद्धान्तः। 

+ प्रणवविशिष्टा पञ्चाक्षरी एव षडक्षरमन्त्र:, वीरशैवानामर्चनेऽयमेव मुख्यो TA: 
वाग्विजयापेक्षया वरीयान्‌ मनोविजय:। 

Tate: करुणा च प्राप्यते चेद्‌ भोगी अपि योगी भवितुं समर्थ: | 

alla यो भोगान्‌, स भोगी। प्रसादमुपभुङ्क्ते लिङ्गार्पितं न 
गी। 

पतिपत्नीभ्यां परस्परैक्यभावेन विना कृता भक्तिर्दुग्धे मिश्रितमम्लत्वमिव। 
कष्टकार्पण्यादीन्येव साधनपथे सोपानानि। तान्यारुहन्नेवाधिगच्छेल्लक्ष्यम्‌। 
सर्वमस्माकं युष्माकं भवेत्तर्ह्महमपि त्वमेव। मां लभस्व त्वम्‌, तदैतदन्तिमं जन्म। 
कोऽहमिति भावनैव महत्साधनं स्वस्मिन्नेव स्वयं सुखी च। 

अस्मितायां विनष्टायामहन्तामात्रावशेष एव सत्यताबोधो भवविस्मरणं च। 
भ्रान्तनिर्गमनं विनैव शान्तिलाभ आकाशकुसुमायितः। 

उत्तमत्वपरीक्षायै गणाचारोऽत्यावश्यको नो चेद्‌ भवति दौष्ट्यस्य साम्राज्यम्‌। 
ध्येयसिद्भ्यर्थं निष्ठा मनोबलं च नूनमपेक्षिते। 

भूदेवी क्षमादेवी। मातरः सर्वा भुदेवीसमानाः क्षाम्यन्ति सर्वान्‌। 

कोदृशं तल्लज्जारहितं जीवनम्‌? तद्विहीना मानवा: किम्‌? 


दया-शान्ति-कठोरश्रम-बीजानि वपेच्चेद्‌ विश्वकल्याणरूपः स्वप्नः साकारः 
किमर्थ न जायेत। 


उदरपूर्ण भोजनम्‌, नेत्रपूर्णा निद्रा, करपुर्ण च कार्य सर्वाण्येतान्यावश्यकान्येव, 
तैरेव सहान्तरिकं साधनमपि भवेत्‌। 


आत्मज्ञानस्य या कापि भाषा भवतु, तत्‌ WA यस्मात्‌ कस्मादपि। 
पशुपालका वयं सर्वे, पशवो मनोबुद्धीन्द्रियाणि। विवेकरज्जुना तानि कर्षणीयानि 
दृढं बद्ध्वा। 

शिरोरहितेनापि शिरसा यदाकदाचिन्महत्त्वं साध्यते। 

ध्यानं नामान्तरिकः समरः। स्वात्मानं संरक्ष्य स्वयमेव प्रत्याक्रमणीयम्‌। निर्गुणं 
ध्यानं किञ्चन कष्टतरम्‌। सगुणध्यानस्य रूढिर्यदि वर्तते तदा सुलभमेव तत्‌। 
मानवजीवनस्य सार्थकता निजमुक्तिमार्गे एव। 

साम्प्रतिकी भौतिकी शान्तिः स्वल्पैव। तस्मिन्‌ परमात्मनि लीने लभ्यते 
चिरशान्ति:। 


सर्वेषां कार्याणि प्राय उदरभरणाय वस्त्रलाभाय वा। सावहितो मानवो न तदधीनो 
भवेत्‌। 





हृदयसम्मत आचार एव शिवसत्रिधये सुगम: पन्थाः। 


चलनशीला वसुन्धरा, चलनेनैव तस्या दिवारात्री। पृष्ठतस्तस्याश्चेतन: स वर्तत 
इत्यतः सर्व सञ्चलति। 

शरीराख्येऽस्मिन कषेत्रे कल्मषमुद्धवत्येव तस्योच्चाटनं निरन्तरं कुर्वन्नेव ति्छेत्‌। 
आत्मविवेक आरोहणक्रम:, आत्मवञ्चना चावरोहणक्रमः। आरोहण एवास्माकं 
क्रमो भवेत्‌। 


अन्त:स्थितो गुरुर्यदाह्ययति तदा चित्तमवदधतु तत्र। अम्ब ! अम्बेति तर्णकवत्‌ 
्रार्थय। विस्मृत्य पश्चात्तापं मा कुरु। 


देवोऽस्ति सकलजीवेषु तत्रैव राक्षसोऽपि। अत एव नराणां नैजो विवेको न 
सुलभः। 

सर्वमिदं दैवसम्पत्‌, तथापि रक्षामण्डले निवासः मूर्खाणां मेलेव। 

चित्तं ददाति योऽन्तस्थं प्रति तस्मै भूपाय कस्यान्यस्य भयम्‌ ! 

बहि:शौचाय दत्तं यावन्महत्त्वं तावदेवान्तःशौचाय दीयते तर्हि तदेव धन्यं 


जीवनम्‌। 

सर्वसङ्कल्पानां विनाशे कुतो द्रन्द्रः? केवलमस्तित्वमात्रमेव पूर्ण परिपूर्णं च। 
लोहस्पर्शमणिना स्पृष्टं जायते सुर्वणम्‌, किन्तु न भवति स स्पर्शमणिः। 

ज्ञानं विवेकः क्रिया च विवेकवदाचरणम्‌। एकमन्यस्य पूरकम्‌। 
वाकपाण्डित्यं दम्भाचारः। जनानां नेत्रेषु धुलिप्रक्षेप: कर्तु शक्यते न तु 
भगवन्ेत्रेषु | 

आचारे वचनस्य वचने चाचारस्य सम्मिलनमेवोत्तमं साधनं सार्थक्यं च। 


स्वयं विनश्य स्वयमेव स्वयं सज्ञायमान: साधुरेष महान्‌ | 

तस्य परमात्मन इष्टार्थमेव वदन्नाचरन्‌ शरणागतो य: स एव शरण: | 
अर्धभक्तानां सङ्गो वारिरहितसरोवर इव। निजभक्तानां च क्षीरपूरितसरोवर इव। 
वाचो निर्गमनात्‌ पुर्वं हृदयस्थं भगवन्तमेकवारं पृच्छस्व। 

सुखदुःखादयो जीवने आजीवनमागच्छन्त्येव। सम्पादयितव्या सहनशक्तिरन्तस्थात्‌। 
यदि स इच्छति तर्हि, वयं न स्पृहयामश्चेदपि वातायनादाददाति। 

यो जानाति तम्‌, तस्यान्यस्य कस्यापि न सङ्गोऽपेक्ष्यते, न कस्याप्यधीनतापि। 
चिरमन्तरङ्गे एवाचरितव्या अर्चनार्पणानुभावाः। 

समाज एक: कायः, सत्यवानेवास्यात्मा। 

शुन्यं जानीयात्‌, तत्रैव सम्मिल्य शून्ये शून्यं निःशून्यं च भवेत्‌। 

दृश्यं सर्वमस्माभिर्ज्ञातम्‌, किन्त्वस्य पृष्ठतः स्थितस्यादृश्यचेतनस्य ज्ञानं 
नास्त्येव खलु ! 

विमलवस्तुसाक्षात्कार एव ब्रह्मज्ञानं ब्रह्मानन्दश्च। 

सन्मती राजहंस इव, सा सारमसारं च क्षीरं नीरं च ग्रहीतुं शक्ता। 
यजनविधानान्यनेकानि मानसार्चनमेव तत्र नैजपूजा। 

मानसकल्मषविनाशे एव महादेवदर्शनम्‌। बाह्यार्चनमात्रमर्थहीनम्‌। 


आवश्यक एवाध्यात्मबोध:, किन्त्वयं प्रशान्तसागर इव प्रवहन्रागच्छेत्‌। तत्र 
क्षोभो नैवोत्पादनीयः। 

नाकनरकौ नैवोपरि न वाऽधस्तात्‌। तत्र नास्त्यत्र वा नास्ति। सर्वमस्मास्वेव। 
समाजदेवता तस्य भगवत: साकारं स्वरूपम्‌। सेवा त्यागश्च तस्मै अर्पणीयौ। 
अन्तःस्थितः शिवो दृश्यते ज्ञाननेत्रेण। आनन्दं प्रदातुमग्रे चाग्रे च चालयितुं 
समर्थः a: | 

शरीराच्छादको मल: क्षालयितुं शक्यते, मन आच्छादितश्चेत्‌ कष्टम्‌। 


समाजाभिवृद्धयर्थ सेवा त्यागश्चेति सोपानद्वयम्‌, तदारोहणे निष्ठा बलं 
चापेक्षिते। 

स्वस्मिन्नेव स्ववर्तनरूपं मौनं वरम्‌, ध्यान-मनन-चिन्तन-प्रार्थन-भजनादिभ्यो5पि 
वरम्‌। 

तर्णको गौर्न भवति वा ! बीजं वा न भवति विशालो वृक्षः | धैर्येणोपर्यारहेम शनैः 
शनैर्वयमपि वर्धामहि। 

देवस्य गृहं जगत्सर्वम्‌। भाटकदातारो वयं सर्वे। ईदृशो विवेकोऽविवेकिनि मानवे 
कुतो भवेत्‌। 

बृहत्त्वं लघुत्वं च मापयितुं को मानदण्ड आचारो विचारश्च। सम्मिलितौ यत्रैतौ 


तत्र बृहत्त्वम्‌। 
बृहत्त्वम्‌ | WORLD KONKANI LIB 

अङ्गसङ्गः पुनर्भवाय, अभवाय लिङ्गसङ्ग इति ज्ञानं भवतु | 
करोतु कृतमित्यवदत्रेव, मिलतु मिलितमित्यवदत्रेव, जानातु ज्ञातमित्यवदन्नेव। 
तस्मित्रेवैवमैक्यं लभेत। 


योगिनो दर्शनं कैलाससाधनं कैलासाधारश्च। 

शीलमित्यत्र न पुंस्त्रीभेद:, न वा दरिद्रधनाढ्यभेदः। 
धर्मपथारूढाद्रेपते पख्रह्माऽपि; हरि-हर-सुराश्च बिभ्यति। 
मनसि महादेवे विलीने समाधिस्थितिरेव सा। 
ज्ञानिभिनि्िष्टे पथि सदा विचर, उत्कृष्टतां धर। 
उत्तमावलोकननदृष्टिरप्युत्तमैव। यथा दृष्टिस्तथा सृष्टि: खलु ! 


+ ताडन-मारण-छेदनानि यस्य मनस्यारूढानि, स यत्र कुत्रापि यथा तथा वा 


तिष्ठतु, तस्य स्वभावो नारिकेलजलवन्न ज्ञातुं शक्यते। 
कथनेन न पावित्र्यमाधीयते, न वा श्रवणेन। तत्तु साधनेनेव लभ्यम्‌। 


वचन-मनन-आचरणानि सर्वाण्येकरूपेण सरलरेखायां भवेयुः, किन्त्विदानीं 
तानि वक्ररेखायामथवा चक्ररेखायां सन्ति। 


+ वारिण्यवतरणात्पूर्वं तस्य गहनतामवगच्छेत्‌। स्वस्य गहनतामप्यवगच्छेत्‌। 
४ सुलभं तत्त्वकथनम्‌, आचरणं च नूनं कठिनम्‌। कठिनमिति भयेन तत्‌ त्यक्त्वा 


न पश्चात्पदो भवेत्‌। 

योगीश्वरस्य महिमा कथं विज्ञायेत वागीश्वरैः। 

विवेक ईश्वरेण मानवाय दत्तो at: | विस्मृतिश्च तेन दत्तो वरश्च शापश्च। 
कुत्र गुरुवचनादधिका सुधा? कुत्र च गुरुकरुणासमं सुखम्‌? 


* तडित्प्रकाशवत्‌ क्षणमात्रमनुभूतं सुखं न सुखम्‌, मृगमरीचिकासदृशमिव तत्‌। 
> समीचीनता असमीचीनता च अस्माभिः सह सदैव सङ्गते तिष्ठतः, नान्यत्‌ 


किञ्चित्‌। | 
दैनन्दिनस्य स्वकीयसुकृतदुष्कृतस्य स्वकीयं मन एव साक्षि। 


वर्तते उदरबुभुक्षा सर्वेष्वपि प्राणिषु। बौद्धिकबुभुक्षा तु मानवेष्वेवेतीदमीश्वरीयं 
विशिष्टं विधानम्‌। 

यमपाशे न कस्यापि भेदभावस्तर्हि शिवसृष्ट्यां किमर्थं तारतम्यम्‌? इत्येतदद्यावधि 
अभिद्यमानो ग्रन्थि: | 


मेघस्यावरणेन दिवाकराय क: क्लेश: ? दुःखानां कष्टानामाच्छादनेन सद्गुणिन: 
का चिन्ता? 


मुक्तिमूला गुरुकृपा, मुक्तिमूला च भक्ति: | भक्तिश्च भावमूला। 

परहितकार्ये परमात्मावलोकनमेव दासोऽहंजीवनम्‌; परिपूर्णजीवनं च। 
आगमनकाले निर्वस्त्रो देह:, अगृहीतहस्तश्च। गमनकालेऽपि सैव स्थिति: | 
सुमार्गे गच्छत्विति कथनं न सत्पन्था:, तद्रदाचरणमेव सत्पन्थाः। 

आशा भवतूत्तमार्थम्‌; दुराशा मास्तु, निराशाऽपि च मास्तु। 

सहजरूपेण न किमपि प्राप्येत। प्राप्तश्चेत्‌ तस्य महत्ता गहनता च नावगम्यते। 
परमात्मन आलयो भवितव्योऽयं देहालयः। 

सुगन्धो यथा न भवितुं शक्यते गोप्यः, तथैव दुर्गन्धोऽपि। 


अन्तस्थमात्मानं प्रतिबिम्बयितुं समर्थो दर्पणो नाद्यावधि लब्धः। स केनापि 
लब्धश्चेत्रास्माभिरुपलब्धः सः। 


गुणा दोषाश्च दिवारात्रिवत्‌ परस्परं सङ्गताः। रात्रेर्गमने दिवसस्य मूल्यम्‌, 
दोषस्यापसरणे गुणाय स्थानम्‌। 


देहस्यास्य मनोबुद्धीन्द्रियादयः सर्वे आत्माधीना यस्य स एव स:। 


न भेदश्चिन्तायां चितायां च। द्रे अपि ज्वलनशीले। एका त्वरितगतिका, अपरा 
च तुषाग्निवन्मन्दगतिका। 


श्व: श्व इति कथयति, श्वःपर्य॑न्तं वर्तते भवानिति विश्वासस्य किं प्रमाणम्‌ ? 
देवेन प्रेषितेभ्यो वायु-प्रकाश-अनल-जलाख्येभ्यो वैद्येभ्यो केऽपि मूल्यं प्रदत्तवन्तो 
वा? 

श्रवणीयं सर्वस्य, किन्तु श्रद्धातव्यमाप्तस्य शर्वस्यैव। 

भोगानन्दोऽप्यानन्द एव, किन्त्वयं क्षणिकः। त्यागानन्दश्च FER: | 

विवेकपूर्ण जीवनं जलपूर्णकासारसदृशम्‌। 


. समाजमन्दिरनिर्माणे बृहदश्मान इव लघ्वश्मानोऽपि महत्त्वयुता एव। 


W 

सम्पद: साफल्यं न सौख्ये न वारामे। तत्तु कल्याणकार्ये आदर्शजीवने च। 
प्रतिक्षणं वयं मृत्युं प्रति प्रयाणं कुर्वन्तः स्म:। सत्कार्ये किमर्थ विलम्बः ? 

कथं देवाय देयम्‌? कथं तस्यावलोकनम्‌? कष्टे स्थितेभ्यो दानमेव तस्मै 
प्रदत्तमिव भवति। 

सन्मार्गे आरूढा: स्यामः, तत्रैव चरामश्च तदा दुर्जनास्तु न भवामः खलु ? 
वचनवाङ्मयस्य गहनता तत्रावतीर्णैःप्रबुद्धरेव ज्ञायेत सा कोदूशीति। 

वाचो मूलं जानाति यः, स एव निजगुरुः। 

सत्कार्ये सहकारोऽसहकारश्च दुष्कायें; द्वावपि नूनं कर्तव्यौ। 


मतिं मथ्यमानानि हृदयं विकासयन्ति पुस्तकान्येव पुस्तकानि, अतः पुस्तकलेखका 
लिखेयुरत्यन्तावधानतया। 


देवे विश्वास एव आस्तिकता तदभावो नास्तिकता। 
ब्रह्माण्डवदेवेदं पिण्डाण्डम्‌। तद्‌ ब्रह्मणोऽद्भुता सृष्टि: महती सृष्टिश्च 
संसारसागरे प्लवमानेभ्यो धर्ममागोंऽस्पष्ट:। 


निमिषैकस्योदासीनता विनाशयत्यारूढमौन्नत्यम्‌। स्खालित्यमत्यन्तं सुलभम्‌। 
कुम्भपूर्णक्षीरस्य विकारार्थ सैन्धवं कणमात्रमलम्‌। 


वेषाद्‌ भीतः. दोषादुद्रिग्नश्च शुभं समाचर। तस्य (देवस्य) आदेशो यथा 
तथैवाचर। 


मदोऽहङ्कृतिमूलम्‌, अहङ्कृतिश्च पतनस्य राजमार्गः। 


क्षीरं क्रमेण संस्कारीभूय घृतभावमापन्नः पुनर्दधि भवितुं शक्यते वा? अतो 
मनोभयाद्यदाचरितं तदेव वरम्‌। लोकभयाद्यदाचरितं तदवरम्‌। 


लौकिकः सम्पर्क आवश्यकः, अथापि तेन पद्मपत्रमिवाम्भसा विरक्तो भवेत्‌। 
ईदृशी स्थितिरेव सावधानता। 


अज्ञेयं घनं तत्वं ज्ञात्वाप्यज्ञानीव वसेत्‌। 

स्थावरस्याचेतनस्य विनाश एकदा भवत्येव, न जङ्गमस्य चेतनस्य। 

क आत्मसाक्षिसमः ? तस्य मूल्यं निर्णेतुं शक्यते वा? तदेव परमस्यास्तित्वम्‌। 
गुणो गुणो नाम सद्गुण एवेत्यर्थ:। न्यायं नाम न कलहः, किन्तु सत्यमेव। 

मृत्युरद्य मां श्वश्च त्वां ग्रहीष्यत्येव। एवं परम्परया सरणिः, ऐन्द्रजालमिवेदम्‌। 
कियदप्यौन्नत्यमारूढं स्यादस्माभिः, ततोऽप्यधिकमौत्रत्यमारूढाः सन्त्येव। 
हंसस्य नीरक्षीरविवेकसदूशा न्याया अस्माकं पथदीपका भवेयुः। 

देहाभिमानं परित्यज्यात्माभिमानमालम्ब्य गमने निश्चिता परमानन्दप्राप्तिः। 
यथास्थितिर्वसेद्‌ बहिः, अभ्यन्तरे च न कदाचिदहमित्यस्याविस्मृतिर्भवेत्‌। 


आचारोऽङ्गस्य, विचारो मनसः, विवेक आत्मनोऽलङ्करणमेवं शरणानां सङ्गः 
सरवेषामलङ्कारः। 


स्वात्मानमहं शोधयन्नेवास्मि, अस्माकमेवाहमप्राप्तमिवास्तीदं विचित्रं जीवनम्‌। 
वृश्चिकस्य गुणं दंशनमेव, मनुष्यस्य तु रक्षणम्‌। तस्य गुणं तत्रेव, अस्माकं 
गुणमस्मास्वेव भवतु। 

न कस्याप्यहं सम्बन्धी, सर्वेषां सम्बन्धी च। सवोऽहमेव नूनम्‌। 

अहं ममेत्येव दुःखस्य मार्गः। सर्व तवेत्युक्तिरेव सुखस्य पन्थाः। 

शरणानां सिद्धान्तो न केवलं निराकरणसिद्धान्तः, अपि तूदारीकरणसिद्धान्तश्च। 
व्यक्तिगता प्रगतिः कियत्यपि भवत्वियं कनिष्ठेव। समष्टिगता प्रगतिरेवोत्कृष्टा। 
'तां' त्यजतु, एनां Tag प्राप्नोतु च। 

ज्ञानं नाम प्रकाश एव, आज्ञानं त्वन्धकारः। लघुरपि प्रकाशोऽन्धकारनिवारणार्थमलम्‌। 
क्षुल्लकमानसा भक्तिश्छिन्रपोटलिकेव। तत्र सञ्चयः शून्य एव। 
शाम्यत्युदरबुभुक्षा, न विरमति हृदयबुभुक्षा किल। सा तु विस्तृतैव भवति। 

न स्वर्गमुपरि, न नरकोऽधः। सर्वमस्मास्वेव। 

सत्यस्यान्तर्निष्ठा, असत्यस्य बहिस्तथा। तदैव स्थिरत्वं सम्पादयितुं शक्यते। 
कठिनं ब्रह्मचर्यपरिपालनं न त्वसम्भवम्‌। न वा कस्यचिदेकस्य सम्पत्‌। 
मुक्तिमार्गे पश्चात्पदो मा भव। भवतु सदा पुरोगमनमूर्ध्वगमनं च तव। 


नर: कदा हर: ? यदा हृदयकल्मषविनाशः, यदा चान्तःसम्पद्विवर्धते। किन्तु हरो 
न नरोऽस्ति; न वा भवितुमर्हति। 


देव-दानव-मानवेत्येतेषु त्रिषु यथावदस्तित्ववान्‌ देवः, पतनवान्‌ दानवः, आरुहत्नेव 
स्थितो मानव:। 

क. | 
| We तृष्णैव दास्यमूला; निराशा त्वीशित्वस्य सोपानम्‌। 
` ~ ` बलान्यनेकविधानि। तत्र ब्रह्मचर्यबलमेव बलम्‌। तत्समं नास्ति किञ्चित्‌। 
„ देवस्यास्मिन्‌ प्रपञ्चे न किमपि निरुपयोगि। लवणस्य भवतु मूल्यमल्पम्‌, किन्तु 

तेन विना पाकरस: कीदृश: ? 
इन्द्रियाणि विजित्य त्यक्त्वा चोपर्यारुहेत्‌। 
विवेकवान्नरोऽविवेकी स्मृतिभ्रष्टश्च किमर्थं भवति ? पश्चात्‌ पश्चात्तापश्च किमर्थम्‌? 


मृतोऽपि जीवितुमिच्छति चेत्‌ साधनातिशयरतो भवेत्‌। जीवितोऽपि मर्तुमिच्छति 
चेन्न किमपि साधनमपेक्षितम्‌। 

न लिङ्गधारणमात्रेण लिङ्गायतः, लिङ्गायतो भवति लिङ्गगुणैराच्छादितः। एवं 
सर्वधर्मिणामप्येको विशेषो नियम॑:। तादृशं धर्म चर। 


जीवन्मुक्तिर्न मरणानन्तरम्‌, जीवन्नेव तं (शिवम्‌) तोषयन्निव आश्लेषयन्निव च 
जीवति चेज्जीवन्मुक्तः। 


यो भवति ज्ञानी, तस्याङ्गमेव स्वयं सूचयति। 
मूल्यं मस्तिष्कस्यैव न केवलं दृश्यमानस्य देहस्य, न वा दृश्यमानस्याऽम्बरस्य। 
धर्मस्य लाञ्छनेर्न धर्मात्मा, अपि तु धर्मस्य विवेकेन धर्मात्मा। 


स्पर्शमणिस्पर्शेन लोह एव स्वर्ण भवति, न कांस्यं न वा मृच्छद:। एवमेव 
गुरुस्पर्शोऽपि योग्यतामपेक्षते। 


निन्दां मा करोतु मा च व्याजस्तुतिना लाभमर्जयतु। पराधीनं जीवनं मा जीवतु। 


सर्वेष्वपि सर्वमृत्तमं न वर्तते, न वा सर्वेषु सर्वमधमम्‌। यदभीष्टं तत्‌ स्वीकरोतु 
यदनभीष्टं तन्मम भिक्षापात्र एव पातयत्वहं वहामि तत्‌। 


भवसागरस्य जीवनतीरें स्तुतिनिन्दाख्यास्तरङ्गास्ताडयन्त्येव। न तत्र तुष्टिं न वा 
वेदनामनुभवत्रेव तिष्ठेत्‌ स्थित्वा जयेत्‌। 


भवितव्यं यत्‌ तन्न भवति, यन्न भवितव्यं तदेव भवति च। इयमेवास्य नटराजस्य 
क्रीडा। 


प्रकृतिः क्रमेण परिणमन्ती वर्तते; तदेव परिवर्तनमित्यभिधीयते। मानवस्तु करोति 
तां विकृतिमसंस्कृतिं च। 

नरकमार्गस्य रुचिं धारयद्धय: कथं रोचते शिवपथसीमाऽपि ! 
जागरणमपरम्‌, अपरमवधानं च। निद्राया अभिनयं कुर्वतां शिक्षणं दुर्लभम्‌। 
भवन्तोऽपि सदोन्नतिमारुहन्त एव सन्तु, अपरेभ्योऽपि हस्तावलम्बनं ददतु। 
जनाः सम्मुखं यद्वदन्ति तन्न, पृष्ठतो यद्वदन्ति तदवधेयम्‌। 


कियन्तोऽपि भवन्तु ग्रामस्य मार्गाः, जाति-मत-पन्थ-सम्प्रदाया अपि कियन्तो 
भवन्तु; सर्वेषामेतेषां ध्येयं त्वेकमेव भवति, भवेच्च। 


ेत्रस्थमान्ध्यमस्माकं दुरीकर्तु समर्था ये त एव गुरवः साधवो महात्मानश्च। 
पङ्कजजनिः पङ्क एव तथापि किं न तद्‌ भगवदर्पणायोग्यम्‌? 

विकसिते सति मरणं ममेति पुष्पं न जानाति वा? जानन्नपि किं न विकसति? 
हसन्नेव सौगन्ध्यं न वितरति वा? एवमस्माकं जीवनं भवतु परार्थम्‌। 
उपकारगुणं शिक्षितुमिच्छेद्यदि, तरु-लता-वात-अग्नि-गावोऽनुसरेत्‌। 

कमपि पृष्ट्वा कोऽपि नागतः, न वा कोऽपि गमिष्यति। स्वस्वमार्गं स्वकीयमेव। 
कणं यावत्‌ कार्यस्य कृते क्षणमपि नावकाशोऽस्ति। 

व्याघ्रस्तृणमत्ति वा? गजो मांसमाघ्राति वा? पशवः स्वनीतिं न त्यजन्ति। नरः 
किमर्थं त्यजतीति विचिन्त्यम्‌। 


आत्मानन्दस्याङ्करान्‌ रक्षयन्‌ गृहस्थोऽपि संन्यासीव Yoo 

अवनमनं नाम किम्‌? भरितं प्रवृद्धं च कदलीफलयूथं यथावनमति Eei: 
तथैव जीवितुं यतेच्च। 

देवं मृत्युं च न कदापि विस्मरेत्‌। 

कृतमुपकारमनुभूतमपकारं चैतद्द्रयमपि विस्मरेत्‌। तदैव जीवने तुष्टिः। 
कीदूशोऽस्माकं देशः? कीदृशश्च जनः ? बहिः सुरूपः, कुरूपोऽभ्यन्तरे। किं 
कृतमेतत्‌ | 

मतवादाः सम्प्रदायाश्च व्यक्तिप्रायोजिता एव। व्यक्तिस्त्वपूर्णव। अत एवापूर्णतास्ति 
तेषु। 

काषायधारिणः सर्वे देवस्य समीपवर्तिनो भवेयुर्यदि वर्णान्तराणां वस्त्राणां का 
आवश्यकता? 

वदनमलिनता दर्षणे न दृश्यते। मुखं KE यथा दर्पणं तथा गुरवः शिष्यमलिनतादर्पणाः। 


क्षुद्रशक्‍तीनां चमत्कारो जीवनाधारो भवतु, किन्तु चिरमाचर्यते aad भवति स 
एव विनिपातकारणम्‌। 


सुध्येयमेव नास्त्यलम्‌। तत्सम्पादनार्थं साधनमपि समपेक्षितम्‌, साधयामीति 
निष्ठा चाप्यपेक्षिता। 


जीव-शिवौ परस्परं मिलितौ चेत्‌ स एव बन्धनवियोगो मोक्षश्च। इदमेवास्माकं 
सर्वेषां ध्येयम्‌। 
चित्तवृत्तिनिरोधो नाम न केवलं बहिरङ्गेण, अपि त्वन्तरङ्गेणापि सम्बद्धः | 


3 Ty सकलवस्तून्यसत्यानि, अविनाशीनि तु सत्यानि। विवेकोऽस्य 


प्रमुखमङ्गम्‌ 
क्रिया काऽपि भवतु, कोऽपि वा करोतु, तस्याचरणस्य नियतिरवश्यम्भाविनी। 
एकान्तस्य तप एव न केवलं तपः, सत्यजीवनमपि नित्यतपः। 


दरिद्राणां रुधिरमास्वादयतो धनपिशाच्रस्तान्‌ धनिकान्‌ अपश्यन्नेव वर्तते स 
शिव:। 


स्वयं च स्वकीयाश्च सर्वे पवित्रजीवनं निर्वहियुर्यदि, स एव सुरलोकः; पतेयुर्यदि 
पवित्रजीवनात्‌, स एव नरकलोक:। 

त्रे, कर्णौ, पादौ, हस्तौ चेते सर्वे द्रे द्रे, कित्वेतेषां कार्यमेकमेव। तथैव गुरवो 
भिन्नभिन्नाः, तेषां कार्ये त्वभिन्नता। 


करस्य पञ्चाङ्गुलयो भिन्नभिन्नास्तु दृश्यन्ते। ग्रासस्योन्नयने ताः सर्वाः समसमा 
एव। 

कुकृत्यकरणानन्तरं पश्चात्तापात्‌ कुकृत्यमेव न स्याद्यथा तथा स्थितिः, पतनान्तरमुत्यानात्‌ 
पतनमेव न स्याद्यथा तथा स्थितिरेव विवेक: | 


ुष्टशक्तिभ्यः कालावकाशः प्राप्यते चेत्‌ तदा शिष्टशक्तिभ्यः समाधानं परमं 
प्रधानं भवेत्‌। 

मानुषजन्मन: साफल्यं परहिते, वैफल्यं च स्वार्थे। 

सदा वर्तते यद्‌ यथावच्च वर्तते तदेव परवस्तु। 

कालमितिर्निश्चिताऽस्मभ्यं युष्मभ्यं च। स्थिरवस्तुनः कालमितिर्नास्ति। तत्तु 
qada नूनम्‌। 

जनयित्र्या मातुरस्मान्‌ वहन्त्या भूमातुश्च सेवाकार्य महाभोग्याल्लभ्यते। 


एकस्याः सुवासिन्याः सौभाग्यपूरणेन (पतिगृहगमनसमये तण्डुलप्रदानरूपप्रथापालनेन) 
एकोत्तरशतगोदानपुण्यं लभ्यते। 


अहं ममेत्यभिमानं परित्यजेत्‌। श्वः परश्च इत्यकथयन्नेव कल्याणकायें फलापेक्षरहित 
आशारहितश्च प्रवर्तेत। 


THANG प्रतिफलं गृहस्थाश्रमे लभ्यत एव। तस्माद्‌ गृहस्थाश्रम एव श्रेष्ठ: | तत्र 
शिवार्पितभावेन सेवा करणीया। 


साम्प्रतमस्माभिर्लब्धं फलं पूर्वजानां पुण्येन प्राप्तम्‌। इदानीमस्माभिः कृतं 
भाविसन्ततिभि- निश्चितं लभ्येत। 


समाज-ऋणं गुरु-ऋणं मातापितृ-ऋणं च प्रतिसमर्पयेत। अयमेव तस्मान्मुक्तये 
पन्थाः, मानवजीवनस्य सार्थक्यं च। 

Thus Spake 
Shree Channaveera Sharana 


Die to live, do not live to die and never live dying. | 
Enough of praises we need more criticism. 


Birth is a mistake; Hence we should learn living; That is 


knowledge. 


The wise person keeps mum: The ignorant keeps 


drumming. 
Gratis has no value; seat has its own value. 


Body, mind and money are for the use and for the misuse 
in the life. 


` 


What is service? It is a simple device of clearing previous 
debts with interest. 


Married family life is the best, but little lapse makes it the 


worst. 


Why should we be afraid of our customer? Why should 


we be ashamed of him? 


> >.> 


